

L-Erbgha 12 ta' Diċembru 2012

Il-Kunsill u l-Parlament Ewropew b'hekk jikkommettu ruhhom li japprovaw tali baġit emendatorju mill-aktar fis possibbli u li jipprovdu l-approporzazzjonijiet addizzjonali mehtieġa bla ma jipperikolaw il-prijoritajiet politiċi.

L-dikjarazzjonijiet ta' hawn fuq huma miftiehema soġġetti għall-approvazzjoni mill-Parlament Ewropew, skont l-Artikolu 314(4)(a), tal-pożizzjoni tal-Kunsill tas-6 ta' Diċembru 2012 dwar il-Baġit tal-2013.

P7_TA(2012)0487

Fond Ewropew ta' Aġġustament għall-Globalizzazzjoni: applikazzjoni EGF/2011/026 IT/Emilia-Romagna Motorcycles mill-Italja

Riżoluzzjoni tal-Parlament Ewropew tat-12 ta' Diċembru 2012 dwar il-proposta għal deċiżjoni tal-Parlament Ewropew u tal-Kunsill dwar il-mobilizzazzjoni tal-Fond Ewropew ta' Aġġustament għall-Globalizzazzjoni, b'konformità mal-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba (l-applikazzjoni EGF/2011/026 IT/Emilia-Romagna Motorcycles mill-Italja) (COM(2012)0616 – C7-0350/2012 – 2012/2265(BUD))

(2015/C 434/35)

Il-Parlament Ewropew,

- wara li kkunsidra l-proposta tal-Kummissjoni lill-Parlament u lill-Kunsill (COM(2012)0616 – C7-0350/2012),
 - wara li kkunsidra l-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba ⁽¹⁾ (Ftehim Interistituzzjonali tas-17 ta' Mejju 2006), u b'mod partikulari l-punt 28 tiegħu,
 - wara li kkunsidra r-Regolament tal-Kunsill (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-Fond Ewropew ta' Aġġustament għall-Globalizzazzjoni ⁽²⁾ (ir-Regolament FEG),
 - wara li kkunsidra l-proċedura ta' trilogu prevista fil-punt 28 tal-Ftehim Interistituzzjonali tas-17 ta' Mejju 2006,
 - wara li kkunsidra l-ittra tal-Kumitat għall-Impjiegi u l-Affarijiet Soċjali,
 - wara li kkunsidra r-rapport tal-Kumitat għall-Baġits (A7-0416/2012),
- A. billi l-Unjoni stabbilixxiet l-istrumenti legiżlattivi u baġitarji xierqa biex jiġi pprovdut appoġġ addizzjonali għall-haddiema li qed ibatu minhabba bidliet strutturali kbar fl-andament tal-kummerċ dinji u biex jiġu meġhuna jergħu jintegraw ruhhom fis-suq tax-xogħol,
- B. billi l-ambitu tal-Fond Ewropew ta' Aġġustament għall-Globalizzazzjoni (FEG) twessa' għall-applikazzjonijiet imressqa mill-1 ta' Mejju 2009 'l quddiem biex jinkludi sostenn għall-haddiema li ngħataw is-sensja b'riżultat dirett tal-kriżi finanzjarja u ekonomika globali,
- C. billi l-ghajnuna finanzjarja tal-Unjoni lill-haddiema li jkunu ngħataw is-sensja għandha tkun dinamika u titqiegħed għad-dispożizzjoni tagħhom kemm jista' jkun malajr u bl-aktar mod effiċjenti possibbli, f'konformità mad-Dikjarazzjoni Kongunta tal-Parlament Ewropew, il-Kunsill u l-Kummissjoni adottata waqt il-laqgħa ta' konċiljazzjoni tas-17 ta' Lulju 2008, u b'kunsiderazzjoni xierqa għall-Ftehim Interistituzzjonali tas-17 ta' Mejju 2006 fir-rigward tal-adozzjoni ta' deċiżjonijiet dwar il-mobilizzazzjoni tal-FEG,

⁽¹⁾ ĠU C 139, 14.6.2006, p. 1.

⁽²⁾ ĠU L 406, 30.12.2006, p. 1.

L-Erbgħa 12 ta' Diċembru 2012

- D. billi l-Italja talbet għajnuna għal 512-il sensja, li 502 minnhom għandhom l-assistenza indirizzata lejnhom, f'għaxar imprizi li joperaw fid-diviżjoni 30 tan-NACE Reviżjoni 2 (Manifattura ta' tagħmir iehor għat-trasport) ⁽¹⁾ fir-reġjun NUTS II ta' Emilia-Romagna (ITH5) fl-Italja.
- E. billi l-applikazzjoni tissodisfa l-kriterji ta' eliġibbiltà stabbiliti mir-Regolament dwar il-FEG,
1. Jaqbel mal-Kummissjoni li l-kundizzjonijiet stipulati fl-Artikolu 2(b) tar-Regolament FEG huma sodisfatti u li, għalhekk, l-Italja hi intitolata għal kontribuzzjoni finanzjarja skont dak ir-Regolament; jinnota li l-għadd ta' haddiema sensjati huwa f'it iżjed mill-kriterji ta' intervent;
 2. Jinnota li l-awtoritajiet Taljani pprezentaw l-applikazzjoni għal kontribuzzjoni finanzjarja mill-FEG fit-30 ta' Diċembru 2011 u li l-valutazzjoni tagħha saret disponibbli mill-Kummissjoni fid-19 ta' Ottubru 2012; jiddispijaċih dwar il-perjodu ta' valutazzjoni twil ta' 10 xhur;
 3. Jilqa' l-fatt li, biex il-haddiema jingħataw għajnuna ta' malajr, l-awtoritajiet Taljani ddecidew li jibdwu l-implimentazzjoni tal-miżuri fl-1 ta' Marzu 2012, qabel id-deċiżjoni finali dwar l-ghoti tal-appoġġ tal-FEG għall-pakkett koordinat propost;
 4. Ifakkar fl-importanza tat-titjib fl-impjegabilità tal-haddiema kollha permezz ta' tahrig adatt u r-rikonossiment tal-hiliet u l-kompetenzi miksuba tul il-karrieri professjonali tal-haddiema; jistenna li t-tahrig offrutt fil-pakkett koordinat jiġi adattat mhux biss għal-livell u għall-bżonnijiet tal-haddiema li jkunu ngħataw is-sensja, iżda anke għall-ambjent kummerċjali attwali;
 5. Jilqa' l-fatt li l-miżuri ġew iddisinjati f'konsultazzjoni mas-shab soċjali fid-diversi laqgħat;
 6. Jenfasizza l-fatt li għandhom jinsiltu tagħlimiet mit-tnejn u l-implimentazzjoni ta' din l-applikazzjoni u ta' applikazzjonijiet oħra li jindirizzaw is-sensji tal-massa tal-haddiema;
 7. Jiddispijaċih li l-informazzjoni dwar il-miżuri ta' tahrig fil-proposta tal-Kummissjoni ma tispjegax is-setturi li fihom il-haddiema probabbli jsibu impjeg u jekk it-tahrig offrutt huwiex adattat għal prospetti ekonomiċi futuri u għall-bżonnijiet tas-suq tax-xogħol fir-reġjun;
 8. Jitlob li l-istituzzjonijiet involuti jagħmlu l-isforzi meħtieġa biex itejbu l-arranġamenti proċedurali u baġitarji sabiex tithaffew il-mobilizzazzjoni tal-FEG; japprezza l-proċedura mtejba li ddaħhlet fis-seħh mill-Kummissjoni, b'segwitu għat-talba tal-Parlament biex jithaffew ir-rilaxx tal-ghotjiet, bil-ghan li tiġi pprezentata l-valutazzjoni tal-Kummissjoni dwar l-eliġibbiltà ta' applikazzjoni għall-FEG, flimkien mal-proposta biex jiġi mmobilizzat il-FEG, lill-awtorità baġitarja; jittama li fir-Regolament dwar il-Fond Ewropew ta' Agġustament għall-Globalizzazzjoni (2014-2020) il-ġdid jiġi integrat aktar titjib proċedurali, u li jintlahqu effiċjenza, trasparenza u vizibbiltà akbar tal-FEG;
 9. Ifakkar fl-impenn tal-istituzzjonijiet li jiżguraw proċedura rapida u bla xkiel għall-adozzjoni tad-deċiżjonijiet dwar il-mobilizzazzjoni tal-FEG, biex jiġi pprovdut appoġġ individwali ta' darba u limitat fiż-żmien, li hu immirat biex jgħin lill-haddiema li jkunu ngħataw is-sensja b'riżultat tal-globalizzazzjoni u tal-kriżi finanzjarja u ekonomika; jenfasizza r-rwol li jista' jiżvolgi l-FEG fl-integrazzjoni mill-ġdid fis-suq tax-xogħol tal-haddiema li jkunu ngħataw is-sensja;
 10. Jenfasizza li, f'konformità mal-Artikolu 6 tar-Regolament dwar il-FEG, għandu jiġi żgurat li l-FEG jappoġġa l-integrazzjoni mill-ġdid f'impjeg tal-haddiema individwali li jkunu ngħataw is-sensja; barra dan jenfasizza li l-assistenza mill-FEG tista' tikkofinanzja biss miżuri għas-suq tax-xogħol attivi li jwasslu għal impjegi fit-tul; itenni li l-għajnuna mill-FEG m'għandhiex tiegħu post azzjonijiet li huma r-responsabilità tal-kumpaniji skont il-liġi nazzjonali jew ftehimiet kollettivi,

⁽¹⁾ Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Reviżjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

L-Erbgha 12 ta' Diċembru 2012

u lanqas ma għandha tissostitwixxi miżuri għar-ristrutturar ta' kumpaniji jew setturi; jiddeplora l-fatt li l-FEG jista' jipprovdi inċentiv għall-kumpaniji sabiex jissostitwixxu l-forza tax-xogħol kuntrattwali tagħhom b'ohra aktar flessibbli u għal terminu ta' żmien qasir;

11. Jinnota li l-informazzjoni pprovduta dwar il-pakkett ikkoordinat ta' servizzi personalizzati għall-finanzjament mill-FEG tinkludi informazzjoni dwar kif jikkomplementa azzjonijiet iffinanzjati mill-Fondi Strutturali; itenni l-appell tiegħu lill-Kummissjoni biex tippreżenta valutazzjoni komparattiva ta' dik id-data fir-rapporti annwali tagħha sabiex ikun żgurat ir-rispett shih tar-regolamenti eżistenti u li ma jkunx hemm duplikazzjoni tas-servizzi ffinanzjati mill-Unjoni;

12. Jiddispjaċih għall-fatt li l-appropriazzjonijiet ta' pagament ta' EUR 50 000 000 fuq il-linja baġitarja (linja 04 05 01) tal-FEG fil-baġit 2012 urew li kienu insuffiċenti biex ikopru l-pagamenti kollha mehtieġa, jiddispjaċih li l-Kummissjoni pproponiet li tkopri parzjalment dan il-pagament permezz ta' trasferiment ta' EUR 1 160 745 f'appropriazzjonijiet ta' pagament mill-Facilità Ewropea ta' Mikrofinanzjament Progress (linja 04 04 15) minflok titlob riżorsi finanzjarji ġodda permezz tal-Baġit Emendatorju Nru 6/2012 kif għamlet b'gustifikazzjoni għal talbiet ohra għall-mobilizzazzjoni tal-FEG u, parzjalment, għat-talba attwali (EUR 1 497 750). ifakkar li l-FEG inholog bħala strument speċifiku separat bl-oġġettivi u l-iskadenzi proprji tiegħu u li għalhekk jisthoqqlu allokazzjoni ddedikata, li tevita t-trasferimenti minn linji baġitarji ohra, kif ġara fil-passat, li huma ta' ħsara għall-ilhug tal-oġġettivi tal-politika tal-FEG;

13. Jiddispjaċih dwar id-deċiżjoni tal-Kunsill li jibblokka l-estensjoni tad-“deroga marbuta mal-kriżi”, li tippermetti l-ghoti ta' għajjnuna finanzjarja lill-haddiema li jkunu nġataw is-sensja minhabba l-kriżi finanzjarja u ekonomika attwali flimkien ma' dawk li tilfu l-impjieg tagħhom minhabba bidliet fix-xejriet kummerċjali dinjija, u li tippermetti zieda fir-rata tal-kofinanzjament tal-Unjoni għal 65 % tal-ispejjeż tal-programm, għall-applikazzjonijiet ippreżentati wara l-iskadenza tal-31 ta' Diċembru 2011, u jstieden lill-Kunsill jerga' jintroduċi din il-miżura mingħajr dewmien;

14. Japprova d-deċiżjoni annessa ma' din ir-riżoluzzjoni;

15. Jagħti istruzzjonijiet lill-President tiegħu biex jiffirma din id-deċiżjoni flimkien mal-President tal-Kunsill u biex jiżgura li tiġi ppubblikata f'Il-Ġurnal Uffiċjali tal-Unjoni Ewropea;

16. Jagħti istruzzjonijiet lill-President tiegħu biex jgħaddi din ir-riżoluzzjoni, flimkien mal-anness tagħha, lill-Kunsill u lill-Kummissjoni.

ANNEX**DEĊIŻJONI TAL-PARLAMENT EWROPEW U TAL-KUNSILL**

dwar il-mobilizzazzjoni tal-Fond Ewropew ta' Agġustament għall-Globalizzazzjoni, b'konformità mal-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba (l-applikazzjoni EGF/2011/026 IT/Emilia-Romagna Motorcycles mill-Italja).

(Peress li ntlahaq ftehim bejn il-Parlament u l-Kunsill, il-pożizzjoni tal-Parlament jaqbel mal-att finali, d-Deciżjoni 2013/17/UE.)
